

संस्कृत-वार्ता:

दिनाङ्क : 15/01/2026

सायम् - 06:20

आदौ मुख्यवार्ता:

- प्रधानमन्त्रिणा नरेन्द्रमोदिना अद्य उक्तं यत्, भारतेन विविधतां लोकतन्त्रस्य शक्तिरूपेण परिवर्तितम्। नवदिल्ल्याः संविधान-सदने कॉमनवेल्थ-इत्यस्य अध्यक्षानां पीठासीन-अधिकारिणां च सम्मेलनम् अभिसंबोधयन् आसीत्।
- यूरोपीयपरिषदः अध्यक्षः एन्तोनियो लूयिस् सैनटोस दा कोस्टा, यूरोपीय-आयोगस्य अध्यक्षः च उर्सुला वान् डेर् लेयेनः सप्तसप्तति तमे गणतन्त्रदिवस-समारोहे मुख्यातिथिः भविष्यति।
- जयपुर-नगरे अष्टसप्तति-तमे सेना-दिवसस्य अवसरे भव्यं पथसञ्चलनम् आयोजितं पथसञ्चलने भारतीयसेनायाः शौर्यस्य, साहसस्य, अत्याधुनिक-सैन्यक्षमतायाः च प्रदर्शनम् अभवत्।
- ए. आई. मॉडल ग्रीक् इत्येतत्, ए. आई. डीपफेक्स इत्यस्य विषये वैश्विक-चिन्तायाः अनन्तरं, वास्तविकजनानां चित्रेषु सम्पादनेन वस्त्र-परिवर्तनस्य उपयोक्तृभ्यः अनुमतिः न प्रदास्यति।
- महिला प्रीमियर लीग क्रिकेट स्पर्धामालिकायां मुम्बई इण्डियंस दलं, यूपी वॉरियर्स-दलं अद्य सायं सार्धं सप्त-वादने नवीमुम्बय्यां सम्मुखीकरिष्यति।

प्रधानमन्त्री-सीएसपीओसी

प्रधानमन्त्रिणा नरेन्द्रमोदिना अद्य उक्तं यत्, भारते लोकतन्त्रस्य अर्थः अन्तिमं जनं पर्यन्तं प्रापणम् अस्ति तथा च सर्वकारः प्रत्येकस्य जनस्य कृते जन-कल्याणस्य भावनया सह भेदं विनैव कार्यं कुर्वन् अस्ति। प्रधानमन्त्री अद्य नवदिल्ल्याः संविधान-सदने कॉमनवेल्थ-इत्यस्य अध्यक्षानां पीठासीन-अधिकारिणां सम्मेलनम् अभिसंबोधयन् आसीत्। सः अवदत् यत्, भारतेन विविधतां

लोकतन्त्रस्य शक्तिरूपेण परिवर्तितम्। श्रीमोदिना उक्तं यत् विगतेषु केषुचित् वर्षेषु भारते प्रायः पञ्चविंशति कोटिजनाः निर्धन-वर्गात् बहिः समागताः।

प्रधानमन्त्री मोदी अवदत् यत्, भारते जनाः सर्वोपरि सन्ति, तेषां आकांक्षाः च सर्वोच्चप्राथमिकतायां सन्ति। सः अवदत् यत्, भारतं विविधतां स्वशक्तिरूपेण परिवर्त्य द्रुतगत्या वर्धमाना प्रमुख-अर्थव्यवस्थारूपेण उद्भूतम्। श्रीमोदी अवदत् यत्, अद्यत्वे भारते यू पी आई इतीदं विश्वस्य बृहत्तमा डिजिटल-देय-व्यवस्था अस्ति।

अस्मिन् अवसरे लोकसभाध्यक्षः ओम बिरलावर्यः अवदत् यत्, ए. आई. तथा सामाजिकमाध्यमाः लोकतान्त्रिकसंस्थानां कार्यक्षमतां वर्धितवन्तः। सः अवदत् यत् ए.आई. तथा सामाजिकमाध्यमानां दुरुपयोगेन दुष्प्रचारः, सामाजिकविभाजनम् इत्यादीनि गम्भीरप्रतिसन्धयः उत्पद्यन्ते।

गणतन्त्रदिवस-समारोहे मुख्यातिथिः

यूरोपीयपरिषदः अध्यक्षः एन्तोनियो लूयिस् सैनटोस दा कोस्टा, यूरोपीय-आयोगस्य अध्यक्षः च उर्सुला वान् डेर् लेयेनः अस्मिन् मासे षट्तिंशति दिनाङ्के कर्तव्यपथि सप्तसप्तति तमे गणतन्त्रदिवस-समारोहे मुख्यातिथिः भविष्यतः। प्रधानमन्त्री-नरेन्द्र-मोदिनः आमन्त्रणे उभावपि अस्मिन् मासे पञ्चविंशति दिनाङ्कात् त्रिदिवसीय भारत-यात्रायां भविष्यतः। अस्मिन् मासे सप्तविंशति दिनाङ्के षोडशतमे भारत-यूरोपीयसङ्घस्य शिखरसम्मेलने अपि नेतारौ सह-अध्यक्षतां करिष्यतः। राष्ट्रपतिः कोस्टा, राष्ट्रपतिः वान् डेर् लेयेनः च राष्ट्रपतिना द्रौपदी मुर्मूवर्यया सह मिलित्वा प्रधानमन्त्रिणा मोदिना सह प्रतिनिधि-स्तरीय-वार्तालापं करिष्यतः।

सेना दिवस-परेड-जयपुरः

अद्य जयपुर-नगरे अष्टसप्तति-तमे सेना-दिवसस्य अवसरे भव्यं पथ संचलनम् आयोजितम्। पथसञ्चलने भारतीयसेनायाः शौर्यस्य, साहसस्य, अत्याधुनिक-सैन्यक्षमतायाः च प्रदर्शनम्

अभवत्। एतत् प्रथमं अवसरम् अस्ति यदा सेना-दिवसस्य पथसंचलनम् सैन्य-छावनी क्षेत्रात् बहिः, प्रत्यक्षतया जनानां मध्ये आयोजितम् अस्ति। सेनाध्यक्षः जनरल उपेन्द्र द्विवेदी राष्ट्रसेवायां सर्वोच्च-बलिदानम् कर्तृणां वीरभटानां परिवारेभ्यः सेनापदकं प्रदत्तवान्। वार्ताहरैः सह वार्तालापं कुर्वन्, सेनाध्यक्षः जनरल-द्विवेदी अवदत् यत्, भारतीयसेना वर्तमानप्रतिसन्धिं तथा च भविष्यस्य आवश्यकतां च पूरयितुं स्वयमेव सज्जतां कुर्वदस्ति।

अस्मिन् कार्यक्रमे सेनायाः आत्याधुनिक-युद्धक्षमतायाः विस्तृतप्रदर्शनम् अपि अभवत्, यत् आत्मानिर्भरभारतस्य भावं दृढतया प्रतिबिम्बयति। नेपाल-सेनायाः वाद्यवृन्दाः अस्मिन् कार्यक्रमे विशेष-पलं योजितवन्तः, यत् द्वयोः राष्ट्रयोः मध्ये दीर्घकालिक-मित्रतायाः रक्षा-सहयोगस्य च प्रतीकम् आसीत्। त्रीणि-किलोमीटर-परिमिते मार्गे, सहस्रशः जनाः पथ-संचलनम् दृष्टवन्तः।

राष्ट्रपतिः-उपराष्ट्रपतिः- प्रधानमन्त्री सेनादिवस

सेनादिवसस्य अवसरे अद्य राष्ट्रपतिः द्रौपदी मुर्मुः, उपराष्ट्रपतिः सी. पी. राधाकृष्णन्, प्रधानमन्त्री नरेन्द्रमोदी च वीरसैनिकान्, पूर्वसैनिकान्, तेषां परिवारान् च अभिवादनं कृतवन्तः। सामाजिकान्तर्जालीये सन्देशे राष्ट्रपतिः मुर्मुः अवदत् यत् भारतीयसेना राष्ट्रस्य एकतायाः, सार्वभौमस्य, अखण्डतायाः च रक्षणे दृढतया कार्यं करोति। सामाजिकान्तर्जालीये सन्देशे श्रीराधाकृष्णन् वर्यः अवदत् यत् राष्ट्रस्य रक्षणे सैनिकानां साहसः, अनुशासनं, सर्वोच्चं बलिदानम् च प्रत्येकं नागरिकं प्रेरयति। प्रधानमन्त्री श्रीमोदी भारतीयसेनायाः साहसस्य दृढप्रतिबद्धतायाः च अभिवादनं कृतवान्। सः अवदत् यत्, देशस्य सैनिकाः अत्यन्तं दुष्कर-परिस्थित्याम् अपि स्वक्षमतां प्रदर्शितवन्तः।

अस्मिन् अवसरे स्वस्य सन्देशे रक्षामंत्री राजनाथसिंहः आधुनिकस्य, आत्मनिर्भरस्य, भविष्यस्य कृते सज्जितसेनायाः निर्माणाय सर्वकारस्य प्रतिबद्धतां दृढीकृतवान्।

मस्क ए. आई.

एलन मस्क इत्यस्य ए. आई. माडल ग्रीक इत्येतत्, ए. आई. डीपफेक्स इत्यस्य विषये वैश्विक-चिन्तायाः अनन्तरं, वास्तविकजनानां चित्रेषु सम्पादनेन वस्त्र-परिवर्तनस्य उपयोक्तृभ्यः अनुमतिः न प्रदास्यति। मलेशिया-इण्डोनेशिया-देशयोः प्रतिबन्धः, यू. के.-देशस्य अधिकारिणां निन्दायाः च अनन्तरम् एतत् अभवत्।

भारत-ईरान

पश्चिम-एशियादेशे सर्वकारीय-विरोध-प्रदर्शनानाम् अनन्तरं देशस्य सुरक्षा-स्थितिः इतोऽपि क्षीणा जाता अतः इरान-देशस्य यात्रां न कर्तुम् भारतेन स्वनागरिकान् दृढतया परामृष्टम्। विदेशमन्त्रालयेन एकस्मिन् परामर्शे उक्तम् यत्, इरान-देशे वर्तमान-दृष्ट्या, भारतीय-नागरिकाः अग्रिमसूचनापर्यन्तं इस्लामिक्-रिपब्लिक्-आफ्-इरान्-देशस्य यात्रां न कर्तुम् दृढतया सूचिता। एतदतिरिच्य, तेहरान्-नगरे भारतीय-दूतावासेन एकस्मिन् परामर्शे उक्तं यत्, इरान्-देशे स्थित्यानुसारम्, सम्प्रति देशे स्थिताः भारतीय-नागरिकाः यथा छात्राः, तीर्थयात्रिणः, व्यावसायिनः, पर्यटकाः च वाणिज्यक-विमानयानेन परिवहनस्य उपलभ्य-माध्यमेन इरान्-देशात् निर्गन्तुं सूचिताः सन्ति। विदेशमन्त्रालयः अवदत् यत्, इरान्-देशे आवासीय-वीजा-द्वारा निवसन्तः भारतीय-नागरिकाः भारतीय-दूतावासे पञ्जीकरणं कर्तुं सूचिताः सन्ति, यदि पूर्वम् ते न कृतवन्तः।

महिला-डब्ल्यूपीएल

महिला प्रीमियर लीग क्रिकेट स्पर्धामालिकायां मुम्बई इण्डियंस दलं, यूपी वॉरियर्स-दलं सम्मुखीकरिष्यति, स्पर्धा अद्य सायं सार्ध सप्त-वादने नवीमुम्बय्यां भविष्यति।

॥ इति वार्ताः ॥

